

ABRAHAM WEERE AISAK CHUỌÀJÀ

Jenesis 22:1-18

IHEÒMÙMÙ 11 - Nke Ndị okenye

AMAOKWU IBUN'ISI: “Unu echela échichè banyere ọnwunwa ọku ahu nke di n’etiti unu, nke nābiakwasi unu inwa unu, na ọ bu ihe anāhugh mgbe ọ bula, dika agāsi na ọ bu ihe anāhugh mgbe ọ bula nādakwasi unu” (I Pita 4:12)

I Óké Ule nke Abraham Nwere Site na Chineke

1. Enyere Abraham iwu iji Aisak chuọjà nsure ọkụ, Jenesis 22:1, 2
2. Ọ nara ntị ngwangwa site n’imalite ijè Ugwu Mọraia n’ututu echi ya, Jenesis 22:3 (Lee kwa 1 Ihe Emere 21:18-26; 2 Ihe Emere 3:1)
3. Ọ gwara ndị náejere ya ozi okwu ka ha chéré nlaghachi ya na Aisak, Jenesis 22:4, 5; Ndị Hibru 11:17-19

II Ékèrè Aisak Agbụ Tụkwasi ya N’elu Ebej chuàjà

1. Nna na nwa yikoro jee n’ugwu ebe ichuàjà ahụ, Jenesis 22:6
2. Abraham zaghachiri, n’olu okwu nke ibuamụma “Chineke gāhuru onwe-Ya nwa aturu” Jenesis 22:3 (Lee kwa I Ihe Emere 21:18-26; 2 Ihe Emere 3:1)
3. Ewuru ebe ichuàjà, edoziri nkụ n’usoro, ewee kee Aisak agbụ, tụkwasi ya n’elu ya, Jenesis 22:9

III Aka Abraham wee Kwurụ

1. Ka ihe niile zuruokè, Abraham wee welie mma iji gbue nwa ya nwoke, Jenesis 22:10
2. Olu ahụ nke si n’Eluigwe siri “Esetila aka-gi tukwasi n’aru nwa okoro ahu,” Jenesis 22:11, 12; Ilu 9:10
3. Abraham hutara otù ebulu nke alughulụ naejide na mpi maka ichuàjà, Jenesis 22:13, 14

IV Ọgbugbandu Ya na Abraham Guzosiike

1. Jehova, mgbe Ọ naagwa ya okwu nke ugbò abụọ, ji Onweya nūọ iyi, Jenesis 22:15, 16; Ndị Hibru 6:17, 18
2. Emere ka mkwà ngọzi ekwere Abraham site ná mmalite guzosieike, Jenesis 22:17; 12:2
3. Emekwara ka mkwà ahụ nye mba niile guzosieike, Jenesis 22:18; 12:3

NKỌWA DỊ ICHEICHE

Ule Elere Abraham

Mgbe mmadụ naabiakwute Onenweanyi náachọ nzọpụta, ọ naanata ya mgbe o nyechasiri onweya. Ọ naekwe mkwà dī icheiche ijéré Chineke ozi. N’odudonso, ọ naeme ka mkwà ahụ niile dī kwa ọhụ, were ndụ ya náachụ àjà n’òzùòkè nye Onyenweanyi. Chineke naagbakwasi ụkwụ ná mkwà anyi kwere wee náenye anyi onyinye amara ndia nke diri NdịKraist. Ọ naenye anyi ha, otú ọ dī, anyi ewee buru ndi ji Ya ugwo; ma mgbe náadighi anya, oge gaabia mgbe mmadụ ga amalite ikwughachi ugwo ahụ ntakiri ntakiri, mgbe onye ahụ gaakwu ugwo ihe ekwere Chineke ná mkwà.

Oge bjara mgbe Chineke kporo Abraham imezu ihe ahụ Ya na ya kwekoritara. Akwukwonso naekwu si, “Chineke nwara Abraham.” Ihe nke a putara bu na Chineke lere ya ule. Chineke adighi anwa mmadu n’udi Ekwensu si anwa ha, kama Ọ naanwaputa ha; Ọ naenye ha ule. Chineke siri, “Biko, were nwa-gi nwoke nke i nwere naní ya, onye i huru n’anya, bú Aisak, je ala Moraia; sure ya n’ebe ahu, ka ọ buru àjà-nsure-ọku, n’elu otù nime ugwu ahu nke M’gāsi gi je.” Were nwa gi nwoke bú nke Mu onwem nyeworo gi, Abraham, churam àjà. Ekwela ka nwa gi ahu kewaa Mụ na gi; ọ bu kwa nkem; Mụ onwem nyere gi ya, apukwaram isi n’aka gi choọ ya.

Iwu a bjara dika óké àmùma nke mụwara n’igweoji. Ọ dighi mgbe Abraham naele anya ihe dī otú a. O chéreworí otutu arọ banyere mmezu nke mkwà ahụ na Chineke gaje inye ya nwa nwoke. Gi onwe gi puru itule ya, ka o chéresiworu otutu arọ ndia, udi onodu Aisak gaanọ n’obi nna ahụ, nke ka nke na ọ bu nime nwa nwoke a, ka ekeotara mkwà ahụ nke Chineke kweworo Abraham, na ọ bu nime Aisak ka agaakpo mkpuru ya. Nke ahụ bu mkwà ahụ, ma nke a bu otù nime udi ihe ndi ahụ náagbagwoju anya nke, eleghiana, Abraham nághotaghí. Otú ọ dī, ọ dighi otú esi kwute okwu n’ebe a na Abraham juru ajuju banyere ihe Chineke nyere ya n’iwu ka o mee, maobu na Abraham nwere uche abuo, ma obu na ya na anaru na obara ọ

bùla kparitara ùka banyere ya. Asị na ọ juru ajuju, ọ di onye ga asiwori “O, ọ dighi mkpa na i gaeme nke a; Chineke achoghị nke a n’aka gi,” Ma Chineke chorọ ya, Abraham wee bilie n’isi ututu malite n’otu mgbe ahụ ime ihe Chineke gwara ya ka o mee. O jere ije abali atọ ijeru ebe ahụ Chineke siri ya jee.

Okwukwe Náabughị Ohuhuzo

Oge a abughị oge onu maobu oge oké ngozi naeweta obiuto nye Abraham; ọ bu oge oké echiche. Chineke naanwaputa Abraham. O nyefewo Chineke ihe niile banyere onweya, Aisak so kwa nime ha. Ugbu a ajuju ahụ bira ma Abraham gaje irapu Aisak n’elu ebe ichujà ahụ, ka ọ ga ewepu ya. Ma Abraham huru Chineke n’anya, o mere Chineke onye mbu - e, obuna karja nwa ya nwoke bu onye Chineke nyeworo ya. Mgbe ufodu umummadu naasi, “E, Onyenweanyi enyewom nka ma obu nke ozọ.” Job siri: “JEHOVA nyere, JEHOVA anarawo kwa; ka aha JEHOVA buru ihe agoziri agozi”. Ọ puru ibu na Chineke ganaachọ ka iwere ndu gi chujà karj ka i jiworo ya chuo na mbu.

“N’ubochi nke atọ Abraham weliri anya-ya abua, hu ebe ahu n’ebe di anya. Abraham we si umu-okorobia-ya, Nodunu ebe a n’onwe-unu, unu na inyinya-ibu, ma mu onwem na nwa-okoro a gēje ebe ahu; ayi gākpo kwa isi ala, chigharikute unu.” Ọ bu okwukwe ka Abraham jiri kwue otu ahụ. Agwara anyi n’Akukwo Ndi Hibru na Abraham sitere n’okwukwe ji Aisak chujà, náatukwasị obi na Chineke puru ime ka o si n’onwu bilie. O doro ya anya nkeoma na Chineke gaemezu mkwa ya niile, na ọ buru na o mere ihe Chineke si ya mee, wee ji nwa ya chujà Chineke gaeme ka o si n’onwu bilie.

Ka eboro Aisak nkú, na ka o ji oku na mma n’aka, Abraham malitere irigo Ugwu ahụ rue ebe ahụ Chineke si ya gaa. Aisak kwuru okwu site n’iji ajuju si “Nnam Le, oku na nku: ma ole ebe nwa-aturu iji chu aja nsure-oku di?” N’idebe ibuaro a n’obi ya, Abraham zara si, “Chineke ghuru Onwe-ya nwa-aturu iji chu aja-nsure oku, nwam.”

Egosiri Udi Kalvari

“Ha biarue ebe ahụ nke Chineke siri ya-ri je, Abraham we wue ebe-ichu-aja n’ebe ahu, do nkú ahu n’usoro, ke Aisak, bu **nwa-ya nwoke**, agbu, tukwasi ya n’elu ebe-ichu-aja, n’elu nkú. Abraham we setia aka-ya, were mma ahu ... ” Anuru olu Chineke nasị, “Abraham, Abraham.” Ananwaputa okwukwe; okwukwe merikwara.

Ọ bughị ihe siri ike imata na Abraham gabigara mnwaputa dikarisiri ike nime ndu ya n’iji nwa ya nwoke chujà bu otu nwa o nwere, nke ọ huru n’anya, nime nnyefe zuruokè - bu ihe aja nsureoku naegosi. Ma ije a ejere rue Ugwu Moraia naatu aka n’ihe di ukwu karj naani mnwaputa okwukwe nke Abraham. Mkwà ahụ ekwere Abraham, nke anaekwu otutu mgbe na Baijul, na “Agagozi kwa agburu nile nke uwa nime-gi” **naatu aka n’obi bi a Mesaia na Ozioma nke Ọ gaeweta n’uwa.**

Mkwà Chineke kwere igozị Abraham na ime ya ka ọ buru ngozi bu nke agaeme ma ọ buru na ọ rapu ala ya, umunna ya na ulo nna ya (Jenesis 12:1-3, 7), ka emere ka o guzosieike mgbe ahụ o nyere Chineke nsopuru site n’ime ka esemokwu ghara idi na mgbe o nyere Lot nroro mbu mgbe ha kewara (Jenesis 13:14-17); ozọ, mgbe o gosiri agu di ya n’obi isopuru Chineke karj inata uru nye onweya (Jenesis 15:5, 7, 18-21); ya na mgbe ahụ o ji obi ya niile mee ihe Chineke nyere n’iwu, “Gi jègharaia n’irum, buru kwa onye zuru okè” (Jenesis 17:4-8, 19). N’ikpeazu, mgbe o jiri Aisak chujà, Chineke mere ka mkwà Ya guzosieike site n’iñi, náasi “Ejim Onwem nu iyi, ... na n’igozi m’gagozi gi, ... n’ihi na i gewo nti n’olum” (Jenesis 22:16-18). Lee nnoo udi ngozi ebighiebi Abraham buworo nye ndi niile bi n’uwa n’ihi na o rubere Chineke isi!

Omumu nke Aisak, bu nwa nke mkwà, bu mmalite nke mmezu nke mkwà ahụ banyere obija nke Kraist -- “Agagozi kwa agburu nile nke uwa nime gi.” Ma mgbe ahụ akporo Aisak gaa n’elu Ugwu Moraia iwere ya chujà, ọ naegosi “Nwa-aturu nke Chineke” n’elu Ugwu Kalvari. Nnyefe Abraham nyefere Aisak gosiri ichujà Chineke churu n’inyefe otu Okpara Ọ muru naani Ya: “N’ihi na Chineke huru uwa n’anya otu a, na O nyere obuna okpara ọ muru nani Ya, ka onye ọ bula nke kwere na Ya we ghara ila n’iyi, kama ka o nwe ndu ebighiebi” (Jon 3:16).

Olu ahụ nke si n’Eluigwe kwueokwu mere ka arapu nwa nwoke Abraham, ewee weta ihe gaanochi anya Aisak; ma ka Ọ naebu osisi obe ahụ n’azu Ya, Nwaaturu nke Chineke gara Kalvari. Ọ dighi onye gaanochi anya Ya, n’ihi na ọ dighi onye ozọ puru inwuchite onwu mmehie anyi niile. Eluigwe niile gbara ochichi,

ụwa wee ma jijiji, ma ọ dighi kwa olu si n'elu bja, n'ih na Chineke "azodogh Okpara nke aka Ya, kama O rara Ya nye n'ih ayi nile" (Ndi Rom 8:32).

Ijeosi Anyi Di ka Uche si Di

O dighi ihe o bula OnyeKraist gaenye agaeji tunyere Onyinye ahụ Chineke nyere ụwa a; kama iji kwughachi Ya n'ih ihun'anya ahụ O gosiworo anyi, Chineke chorọ ka ihun'anya anyi di naani n'ebe O nọ. "Ya mere, umu-nnam, ejim obi-ebere nile nke Chineke nari unu, ka unu che ru-unu n'iru Chineke, dika aja di ndu, di nsọ, nke di Chineke ezi utọ, nke bu ikpe-ekpere-unu dika uche si di" (Ndi Rom 12:1). Iji obi chuoaja ezughị okè mgbe anyi nyefere umu anyi ndikom na ndinyom na ezinaulo anyi niile, n'ih na Chineke chorọ ka anyi were onweanyi nye Ya dika aja di ndu -- inaenyefe onweanyi n'aka Chineke kwa ubochi.

Pol siri "Anametiputa arum onya" (1 Ndi Korint 9:27). Ihe o naekwu bu, anamechifia ya, anamejigide ya nokpuru, ka Kraist wee buru ihe niile nime ihe niile. Jisos maara obi nke mmadu mgbe o siri, "O buru na onye o bula abiakutem, ma o kpoghi ... ndu nke aka ya asi, o pughi ibu onye neso uzom" (Luk 14:26). Otutu mmadu naada n'ih na o di aguu nke naadi nime obi ha banyere ihe ufodu, maobu ime ihe ufodu, maobu inwe ihe ufodu, nke puru ibu ihe ziriezi n'iwu, ma o bughị ihe bara uru. N'ebe ahụ i nwere ohere isi, "E-e. Agaghim enwe nke a, o bu ezie na okwu Chineke amaghi ya ikpe, o bu ezie na m'pururi inwe ya ma m'cho, n'ih na m'choro itiputa arum onya; achorom inwaputa ya na site n'amara Chineke, enwerem ike n'ebe arum di." Otutu mmadu adighi echèchichè nke igonari onweha ihe o bula, ma otutu mgbe igonari onweanyi ihe ntakiri ndia bu uzọ doro anya iji soro Chineke je ije di omimi kari.

Ka anyi ghara inodu odu n'akuku obe nke anyi, maobu rapu ya ka onye ozọ buru ya, kama ka anyi buru obe nke anyi soro Jisos. Ka anyi ghara isi n'aka Chineke wepu ihe ahụ dikarisiri oké onuahia n'obi anyi, kama ka anyi rubere Ya isi n'uzo niile, ubochi n'ubochi, anyi ewee si otu a buru uzọ ngozi nye otutu ndiozo.

AJUJU DI ICHEICHE

1. Uzọ di icheiche di aña ka agaemewori ka o dikari Abraham ike ime ihe Chineke nyere n'iwu banyere nwa ya nwoke?
2. Gini bu ihe niile ozọ putara ihè nke mere n'elu Ugwu Moraia bu ebe atuziri Abraham aka ije?
3. Mgbe Abraham gwara umukoro abuo ahụ naejere ya ozi ka ha chere ru mgbe ya na nwa ya nwoke ga alaghachita, gini mere o jiri chee na ha abuo ga alaghachi?
4. Gini bu akuku nke Aisak mezuru na mkwa ahụ ekwere Abraham mgbe Chineke si na Heran kpopta ya?
5. N'uzo di aña ka Aisak ji buru udi Kraist mgbe Abraham tukwasiri ya n'elu ebe ichuaja dika ajansureoku?
6. Gini bu obubu amuma di nime oziza nke Abraham zara nwa ya, "Chineke ghuru Onwe-ya nwa-aturu?"
7. Gini bu idimma nke nsopuru Chineke nke Abraham gosiri mgbe o kporo nwa ya nwoke rigoro Ugwu Moraia n'ije nke ubochi atọ ahụ?
8. Gini ka i gaasi na ha bu idi mma atọ di ukwu n'omume Abraham nime njeghari ya n'eluwa?
9. Olee otu ije Abraham siri weta mmezu mkwa Chineke na "agagozi kwa agburu niile nke ụwa nime gi"?